

کانگریس آتے منموہن سنگھ دے پھوکیاں گلاں تے جھوٹھے لارے

حیدرآباد وچ چل رہے کانگریس دے اجلاس دے آخری دن
پردھان منتری منموہن سنگھ نے کانگریس آتے حاکم جماعتاں
دا جھوٹھ آتے فریب اک بار فر دہرایا۔ منموہن سنگھ
نے آپنی تکریر وچ کیہا کہ ورودھی دھراں ولوں پائیاں
ہوئیاں اوکڑاں آتے رکوٹاں دے باوجود یوقیقئیتہ سرکار
نے اک ودھیا شروعات کیتی ہے جس تے رشک کیتا جا
سکدا ہے۔ اس راہ تے قائم رہنا ضروری ہے۔ اوسنے اگے
کیہا کہ سانوں طاقت وچ اوس سمیں تائیں رہن دی لوڑ ہے
جدوں تائیں ساڈے چکے ہوئے قدماں دا نتیجہ صاف ظاہر دسن
لگ پوے۔ اُونے ایہ وی کیہا کہ مُلک نوں غریبی توں
چھٹکارا دواؤنا بہت ضروری ہے آتے ٹھوس قدم چکّن دی
لوڑ ہے جنہاں نال مزدور، کاریگر، کسان، گھٹ گنتیاں
دے لوک آتے کمزور لوکاں دا بھوکھ سنیہرا بن سکے۔
اُونے کیہا کہ محنت، سِرڑ، قربانی آتے ہمت نال اسپیں
اک نویں ہندوستان دی اُساری دی دیہلیز تے کھڑے ہاں۔

منموہن سنگھ نے اگے کیہا کہ اوبدی سرکار کھیتی باڑی
آتے ہور بُنیادی سہولتاں لئی پونجی لا کے روزگار مہیا
کرن نوں ترجیح دے رہی ہے جس نال آرتھکتا وچ ۸-۷ فی

صدی دا وادھا قائم رہ سکے۔ اس دے علاوہ پنج پور وڈیاں
 سکیاں سرکار نے شروع کیتیاں ہن جنہاں نال ہندوستان
 دا خاصہ آتے عام لوکاں دا جیون ہی بدل جاویگا۔ ایہ
 پنج سکیاں ہن قومی روزگار گرنٹی ایکٹ ۲۰۰۵، قومی دہاتی
 صحت مشن، قومی شہری نوینیکن مشن، دہاتی بجليکن پروگرام
 آتے بھارت نرمان۔ دلی میٹرو دی کامیابی دا ذکر کردے
 ہوئے اوسنے کیہا کہ اسیں اگلے کجھ سالں وچ شہراں وچ
 بہت ساری پونجی لازمی ہی لاوانگے۔ اوسنے کیہا کہ سڑکاں
 بناؤن لئی بہت کم کیتا جا رہیا ہے۔ قومی ہائی ویا بناؤن
 لئی ۱،۴۰،۰۰۰ کروڑ روپیہ اگلے ۷ سالں وچ خرچ کیتا جاویگا۔
 ملک دے ہوائی اڈے اگے نالوں زیادہ رُجھے ہوئے ہن
 آتے اوناں دا نوینیکن کیتا جا رہیا ہے۔ حیدرآباد آتے
 بنگلور وچ نویں ہوائی اڈے بنائے جائگے آتے پور تھانواں
 تے وی نویں ہوائی اڈے بنائے جا رہے ہن۔ منموہن
 سنگھ نے کیہا کہ ۲۰۰۴ دے لوکاں فتوے دے بعد اوہدی
 سرکار نے اوہ قدم چکے ہن جنہاں دا ہندوستان دی
 سیاست، سماج آتے ارتھ چارے تے ڈونگھا اثر پویگا۔

منموہن سنگھ توں پہلاں انگریزاں نے، نہرو نے، اندرا
 گاندھی نے، راجیو گاندھی نے، نرسیمہاں راؤ نے آتے
 اٹل بہاری واجپائی نے وی ایہو جہے جھوٹے آتے فریب

لوکاں دیاں اکھاں وچ گھٹا پاؤن لئی ورتے ہن ۔
 انگریزاں نے امن، قانون، خوش حالی آتے زمہ وار سرکار
 دا فریب چلایا سی۔ اندرا گاندھی نے غریبی ہٹاؤن آتے
 نہرو نے سوشلزم لیاؤن دا نعرہ لایا سی۔ راجیو گاندھی
 نے مسٹر کلین بنکے رشوت آتے بہر شٹاچار دے خلاف نعرہ
 لایا سی آتے فیر بھاجپا آتے واجپائی نے لشکدے ہندوستان
 دا فریب چلایا سی۔ ہن منموہن سنگھ آتے اوہدے جُنڈیداراں
 نے بھارتِ نرمان دا فریبی نعرہ چلایا ہے پر ایہدا نتیجہ
 وی ہندوستان دے قدرتی سادھناں آتے لوکاں دی محنت آتے
 لُٹ کھسٹ ہی رہیا ہے۔

جی بُہتی لوکاں دی لُٹ تیز ہندی جاندی ہے آتے غریبی
 ودھدی جاندی اتنے بہوتے زور نال حاکم جماعتاں دے
 نمانادے آتے اوناں دیاں سرکاراں ایہ داعوے کردے ہن
 کہ اوہ غریبی ختم کرن دیاں کوششاں کر رہے ہن، سماجک
 نیاں لئی بچنبدھ ہن۔ جے انگریز، کانگرس، بھاجپا، شیپیقائی،
 شیپیقائی (ایم) آتے حاکم جماعتاں دیاں ہور ساریاں ہی
 پارٹیاں غریبی ختم کرن دے حق وچ ہن تاں فر ہندوستان
 چّ غریبی ختم کیوں نہیں ہندی؟ غریبی ختم ہون دی بجائے
 ہور ودھدی جا رہی ہے۔ مثال دے طور تے پنجاب پیداوار
 دے سینکڑے گناں ودھن دے باوجود وی کسان قر ضے دے

دبے ہوئے خُذکُشیاں کر رہے ہن۔ اسے تراں ہورناں
علاقیاں وچ وی ایہو حال ہے۔ سامراج دے سارے ادارے جوہیں
کہ عالمی بینک، آئیقیامقیافقہ آتے ہور اداریاں نے وی
غریبی خلاف جنگ دا اعلان کیتا ہویا ہے پر عام لوکاں
دے حالات بد توں بدتر ہندے جا رہے ہن۔

انگریزاں نے ریلوے، سڑکاں، بجلی، نہراں آتے ٹیلی
گراپہ دیاں تاراں دا جال ہندوستان وچ اس لئی وچھایا
سی تاں کہ ہندوستان دی لٹ اوہ ہور وی تیزی نال کر
سکن۔ اسے تراں ہندوستان دیاں حاکم جماعتاں نے وی
کارخانے فیکٹریاں، سڑکاں، ہوائی اڈے، کال سینٹر آتے ہور
ہندوبست لوکاں دی لٹ نوں تیز کرن لئی ہی کیتے ہن،
لوکاں دا حال سدھارن لئی نہیں۔ ایہ لوکاں دی خوش حالی
آتے بھلے نہیں بلکہ اوناں دی چھل لاہن لئی ہن۔ پر
منموہن سنگھ آتے ہور لیڈر لوکاں دیاں اکھاں وچ گھٹا
پاؤندے ہن آتے کہندے ہن کہ انہاں نال غریبی ختم
ہوویگی آتے خوش حالی آویگی۔

ایہ سارے دھوکھے آتے فریب اس گل تے پردہ پاؤن
لئی ہن کہ ہندوستان وچ جہڑے آرتھک لٹ دے رشتے حاکم
جماعتاں آتے اوناں دے نظام نے قائم کیتے ہن تے

برقرار ہن اوناں رشتیاں نال غریبی ہر روز پیدا ہندی
 ہے اتے ودھدی ہے۔ اس آرتھک تنتر وچ جنیں امیراں دی
 دولت ودھدی ہے ائی ہی محنت کشاں، کرتیاں، کساناں اتے
 ہور لوکاں دی غریبی ودھدی ہے کیونکہ امیراں دی دولت لوکاں
 دی لٹ نال ہی ودھدی ہے۔ منموہن سنگھ، کانگرس پارٹی، بھاجپا
 اتے حاکم جماعتاں دیاں ہور پارٹیاں اس سچ تے پردہ
 پاؤن لئی اتے لوکاں دی اکھاں وچ گھٹا پاؤن لئی
 غریبی ہٹاؤن، لشکدا ہندوستان، سوشلزم اتے بھارت نرمان
 دے نعرے لاؤندے آئے ہن اتے لاؤندے رہندے ہن۔ اوہ
 ایہ اس گل نوں لکاؤندے ہن کہ لوکاں دے ماڑے حال
 دی کیہ وجہ ہے اتے اوس لئی کون زمہ وار ہے اتے انہاں
 حالات دا خاتمہ کس تران کیتا جا سکدا ہے۔

انہاں بھلیکھیاں نال ایہ لوکاں نوں گمراہ کرکے، اپنے مگر
 لا کے، اپنی لٹ کھسٹ دا سلسلا جاری رکھدے ہن۔ انہاں
 دے بھلیکھیاں نوں مزدور جماعت، کسان، کرمچاری اتے
 ہورناں دے کچلے لوکاں وچ مقبول کراؤن لئی شیپیقائی اتے
 شیپیقائی (ایم) وی انہاں حاکم جماعتاں دیاں پارٹیاں دا
 ساتھ دندیاں ہن۔ اپنے آپ نوں کمیونسٹ کہن والیاں ایہ
 پارٹیاں لوکاں نوں چوکس نہیں کردیاں کہ کانگرس پارٹی اتے
 منموہن سنگھ اوناں نوں گمراہ کر رہے ہن۔ غریبی تاں

انہاں لُٹ کھسٹ دے رشتیاں نوں ختم کر کے ہی مُگ سِکدی
 ہے۔ آؤ اِکھے ہو کے انہاں رشتیاں نوں ختم کریئے۔ اس
 دی بجائے ایہ تان لوکاں نوں کھندے ہن کہ منموہن سنگھ
 اتے کانگرس دی حمائت کرو اتے انہاں دی طاقت برقرار
 رکھو۔ ہور گل تان پرے انہاں نے بنگال وچ پچھلے ۲۸
 سالن وچ طاقت وچ رہ کے لُٹ کھسٹ دے رشتے ختم
 کرن لئی لوکاں نوں کدے لامبند نہیں کیتا۔ اوتھے وی لُٹ
 کھسٹ ہندوستان دے ہور ہسیاں وانگ ہی تیز ہندی گئی
 ہے۔

سامراجیئے اتے ہندوستانی حاکم جماعتاں دا میڈیا ایہ
 پرچار کردا ہے کہ منموہن سنگھ بہت ہی دیانتدار اتے
 اماندار لیڈر ہے۔ ایہ ہورناں وانگ بھرشت اتے جھوٹ نہیں
 بولدا اتے اوہدا اعتبار کیتا جا سِکدا ہے۔ ایہ پرچار
 اس سچائی نوں لُکاؤن لئی ہی ہے کہ اوہ سامراجیاں اتے
 حاکم جماعتاں دا ہی گھناؤنا کم کردا رہیا ہے اتے
 ہن وی کر رہیا ہے۔ اس آرتھک اتے سیاسی تنتر، فریب
 اتے دھوکھے بغیر قائم اتے برقرار رہ ہی نہیں سِکدے۔
 اس لئی منموہن سنگھ ہر موقعے تے حاکم جماعتاں دے
 ہتیاں لئی فریب تے فریب گھڑن نوں مجبور ہے۔ لوکاں وچ
 حاکم جماعتاں دی پارٹیاں اتے اوناں دے لیڈراں دی کوئی

پرتیت نہیں۔ اس ساری سیاسی پرٹالی آتے تنتر وچ لوکاں
دا کوئی یقین نہیں۔ اس لئی حاکم جماعتاں منموہن سنگھ،
لاؤ پرساد یادو، پرکشن سرجیت، سونیا گاندھی، رائیل گاندھی
ورگے نوین آتے پرائے چپھریاں نوں لوڑ انوسار آگے
لیاؤندے رہندے ہن کہ ایہ لوکاں نوں بہرشناچار خلاف، غریبی
خلاف نعرے لا کے گمراہ کر سکن۔ اس تراں اک فریب
دے بعد ہور فریب چلدے رہندے ہن۔

صرف لوک ہی اکٹھے ہو کے انہاں لٹ رشتیاں نوں ختم
کر کے انہاں دے فریب آتے دھوکھے ختم کر سکن۔ تمام
دیش بھگتاں، انقلابیو آتے کمیونسٹاں نوں لوکاں نوں اس
کم لئی لامبند کر کے نوین اُساری لئی لامبند کرن دی لوڑ
ہے۔ اس لئی اوناں نوں حاکم جماعتاں دے انہاں بھلیکھیاں
آتے فریباں خلاف وی سیاسی سدھانتک گھول تیز کرن دی
لوڑ ہے۔